

महाराष्ट्र सहकारी संस्था अधिनियम १९६० चे
कलम ७९ अ नुसार निदेश
लोकसभा, विधानसभा स्थानिक स्वराज्य संस्थांच्या
(महानगर पालिका, नगर परिषदा/ नगर पंचायती,
जिल्हा परिषदा/पंचायत समित्यां/ग्रामपंचायत)
निवडणूका व छायाचित्र मतदार यादी
पुनरिक्षणामध्ये सहकारी गृहनिर्माण संस्थांचा
सहभाग.

महाराष्ट्र शासन

सहकार, पणन व वस्त्रोद्योग विभाग

शासन परिपत्रक क्रमांक:-सगृयो-२०१६/१९६८/प्र.क्र.२४६/१४-स

मादाम कामा रोड, हुतात्मा राजगुरु चौक,

मंत्रालय, मुंबई-४०० ०३२.

तारीख:-१३ ऑक्टोबर, २०१६.

वाचा

- १) शासन निर्णय क्रमांक: सगृयो-२००९/प्र.क्र.२३५/१४-स, दि.१९ एप्रिल, २०१०
- २) शासन परिपत्रक क्रमांक: सगृयो-२०१२/प्र.क्र.७७/१४-स, दिनांक २२ ऑगस्ट, २०१२.
- ३) राज्य निवडणूक आयोग यांचे पत्र जा.क्र.रानिआ/नप-२०१६/प्र.क्र.२०/का.६,
दि.०९.०९.२०१६.

प्रस्तावना

महाराष्ट्र सहकारी संस्था अधिनियम १९६० चे कलम ७९-अ अन्वये शासनास प्राप्त अधिकारानुसार राज्यातील नोंदणीकृत गृहनिर्माण संस्थेमधील सभासदांना, मा.भारत निवडणूक आयोग राबवित असलेल्या निवडणूकपूर्व कार्यक्रमास संपूर्णपणे सहकार्य करणेबाबत संदर्भीय शासन निर्णय दिनांक १९ एप्रिल, २०१० अन्वये अनिवार्य करण्यात आलेले आहे. तसेच सर्व नोंदणीकृत सहकारी गृहनिर्माण संस्थांच्या पदाधिकाऱ्यांना “मतदान केंद्रस्तरीय स्वयंसेवक”(Booth level volunteers) म्हणून भारत निवडणूक आयोगाने त्यांचे पत्र क्र.२३/२०१२/ERS/दि.१९.०४.२०१२ अन्वये यापूर्वीच घोषित केलेले आहे. राज्यात १०२४८० इतक्या सहकारी गृहनिर्माण संस्था असून त्यांची सदस्य संख्या २२७०००० इतकी आहे. या गृहनिर्माण संस्थांतील सदस्यांच्या या निवडणूक प्रक्रियांमध्ये सक्रिय सहभाग अत्यंत महत्वाचे आहे. तसेच राज्यातील लोकसभा, विधानसभा आणि इतर स्थानिक स्वराज्य संस्थांच्या निवडणूक प्रक्रियेसाठी मतदार यादया सुधारित करणे, जास्तीत जास्त मतदान होईल यासाठी प्रयत्न करणे यासाठीच प्रक्रिया सातत्याने सुरु असते. स्थानिक स्वराज्य संस्थांच्या निवडणूकीच्या अनुषंगाने अशा निवडणूकीत गृहनिर्माण संस्थांच्या सदस्यांचा मतदार म्हणून सहभाग वाढविण्यासाठी गृहनिर्माण संस्थेतील सर्व सदस्यांची व रहिवाश्यांची मतदार म्हणून नोंद करण्याबाबत सहकारी संस्थेतील पदाधिकाऱ्यांनी महत्वाची भूमिका बजावावी. तसेच याबाबत संदर्भाधीन पत्रान्वये व वेळोवेळी झालेल्या बैठकीत मा.आयुक्त, राज्य निवडणूक आयोग यांनी सूचना दिल्या आहेत. याबाबी लक्षात घेऊन महाराष्ट्र राज्य सहकारी संस्था अधिनियम, १९६० च्या कलम ७९-अ अन्वये स्थायी स्वरूपाच्या सुचना राज्यातील सर्व सहकारी गृहनिर्माण संस्थांना देण्याची बाब विचाराधीन होती.

परिपत्रक:-

महाराष्ट्र सहकारी संस्था अधिनियम १९६० चे कलम ७९-अ अन्वये शासनास प्राप्त अधिकारानुसार खालीलप्रमाणे आदेश देण्यात येत आहेत.

१) सहकारी गृहनिर्माण संस्थांचे “अध्यक्ष” व “सचिव” यांना “मतदान केंद्रस्तरीय स्वयंसेवक” (Booth level volunteers) म्हणून घोषित करण्यात येत आहे. हे “मतदान केंद्रस्तरीय स्वयंसेवक” (Booth level volunteers) छायाचित्र मतदार यादयांचा पुनरिक्षण कार्यक्रम, राष्ट्रीय मतदार दिवस इत्यादी निवडणूकीशी संबंधित महत्वाचे कामात सहभागी होऊन संबंधित “मतदार नोंदणी अधिकारी” यांना “लोकप्रतिनिधीत्व अधिनियम १९५०” च्या जबाबदाऱ्या पार पाडण्यास सहकार्य करतील.

२) गृहनिर्माण संस्थांचे “अध्यक्ष” व “सचिव” यांना “मतदान केंद्रस्तरीय स्वयंसेवक” (Booth level volunteers) म्हणून संबंधित “मतदार नोंदणी अधिकारी” व “सहायक /उपनिबंधक सहकारी संस्था” यांचे स्तरावरून वर्षातून किमान दोन वेळा घेण्यात येणाऱ्या “संयुक्त बैठकीत” (Joint Meeting) सहभागी होतील.

३) गृहनिर्माण संस्थेमधील रहिवाशी जे १८ वर्षांचे होतील, त्यांची नव्याने मतदार म्हणून नोंदणी करणे, सदस्य/रहिवाशी जागा सोडून गेल्यास, सदस्यांचा/रहिवाशांचा मृत्यु झाल्यास त्यांची नावे वगळणे याबाबतची सर्व माहिती प्राधान्याने आपल्या भागातील “मतदार नोंदणी अधिकारी” यांच्याकडे “मतदान केंद्रस्तरीय स्वयंसेवक” (Booth level volunteers) या नात्याने ते देतील. तसेच सहकारी संस्था अधिनियम १९६० व त्याअधिन राहून नियमानुसार होणाऱ्या गृहनिर्माण संस्थांच्या “अधिमंडळाच्या वार्षिक बैठकीच्यावेळी किंवा अधिमंडळाची विशेष बैठक घेऊन “नविन मतदार, स्थलांतरीत व मयत मतदार यांची अद्ययावत व अचूक माहिती तयार करून गृहनिर्माण संस्थेचे अध्यक्ष व सचिव यांनी “मतदान केंद्रस्तरीय स्वयंसेवक” (Booth level volunteers) “या नात्याने “मतदार नोंदणी अधिकारी” यांना सदर माहिती सादर करावी. अशा बैठकीनंतर सदर माहिती “मतदान नोंदणी अधिकारी” यांना सादर केल्याचे एक “प्रमाणपत्र” बैठकीनंतर तात्काळ व मतदान यादी अंतिम करण्याच्या दिनांकापूर्वी “उपनिबंधक/सहायक निबंधक, सहकारी संस्था यांच्याकडे पाठविण्यात यावे. असे प्रमाणपत्र पाठविल्याबाबतच्या स्वतंत्र मुद्रयाचा पुढील वार्षिक लेखापरिक्षण अहवालात (Annual Audit Report) समावेश करण्यात यावा.

४) लोकसभा/विधानसभा/स्थानिक स्वराज्यसंस्थांच्या निवडणूक प्रक्रियांदरम्यान गृहनिर्माण संस्थांच्या सदस्यांचा सक्रिय सहभाग मिळावा म्हणून त्यांना आवाहन करणे व सूचना देणे आवश्यक आहे. बृहन्मुंबई महानगर पालिकेच्या निवडणूकांसाठी प्रत्येक गृहनिर्माण संस्थामध्ये लावावयाच्या सूचना व आवाहन याबाबतचे परिपत्रक आयुक्त, बृहन्मुंबई महानगर पालिका, मुंबई यांचेकडे जिल्हा उपनिबंधक, सहकारी संस्था, मुंबई (१) शहर, मुंबई यांनी सोपविले आहे. त्याची नमुना दाखल प्रत सोबत जोडली आहे. त्यानुसार संबंधित क्षेत्रातील सार्वत्रिक निवडणूकीच्या वेळी त्या त्या स्थानिक प्राधिकरणाने आवश्यक ते बदल सोबत जोडलेल्या बृहन्मुंबई महानगर पालिकेच्या सूचना व आवाहन याबाबतच्या परिपत्रकात आपल्या स्तरावर आवश्यक बदल करून त्याचा वापर निवडणूक प्रक्रियामध्ये स्थानिक गृहनिर्माण संस्थांचा सहभाग वाढविण्यासाठी करावा. सर्व जिल्ह्याच्या जिल्हा उपनिबंधकांनी सदर बाब स्थानिक प्राधिकरणांच्या निदर्शनास आणून द्यावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१४१०५९०७१२०२ असा आहे. हे परिपत्रक डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.सुदिन गायकवाड)

उपसचिव, महाराष्ट्र शासन

प्रत:-

- ०१.मा.प्रधान सचिव (नगरविकास), नगर विकास विभाग, मादाम कामा रोड, हुतात्मा राजगुरु चौक, मंत्रालय, मुंबई-४०० ०३२.
- ०२.मा.सचिव (ग्रामविकास),ग्रामविकास विभाग, बांधकाम भवन, ७ वा मजला, २५ मर्झबान रोड,फोर्ट, मुंबई-४०० ००१.
- ०३.मा.मुख्य निवडणूक अधिकारी, सामान्य प्रशासन विभाग, मंत्रालय, मुंबई-४०० ०३२.
०४. सहकार आयुक्त व निबंधक, सहकारी संस्था, पुणे
०५. जिल्हाधिकारी (सर्व)
- ०६.अप्पर निबंधक (लेखा परिक्षण), सहकार आयुक्त व निबंधक, सहकारी संस्था, पुणे
- ०७.विभागीय सहनिबंधक, सहकारी संस्था (सर्व)
- ०८.जिल्हा उपनिबंधक, सहकारी संस्था (सर्व)
- ०९.उपनिबंधक/सहायक निबंधक, सहकारी संस्था (सर्व)

प्रत माहितीस्तव सादर

- ०१.स्वीय सहायक, मा.राज्य निवडणूक आयुक्त, नवीन प्रशासन भवन, हुतात्मा राजगुरु चौक, मादाम कामा रोड, मुंबई-४०० ०३२.
- ०२.निवडनस्ती/१४-स.

सहकार विभाग, महाराष्ट्र शासन व बृहन्मुंबई महानगरपालिका

बृहन्मुंबई महानगरपालिका सार्वत्रिक निवडणूक-२०१७

मतदार नोंदणी मोहीम :

१६ सप्टेंबर, २०१६ ते १४ ऑक्टोबर, २०१६

❖ दिनांक १ जानेवारी, २०१७ रोजी १८ वर्षे पूर्ण करणाऱ्या व इतर सर्व पात्र नागरिकांनी आपली नावे विधानसभेच्या मतदार यादीमध्ये नोंदविण्याची सर्व जबाबदारी संबंधित गृहनिर्माण संस्थांचे अध्यक्ष व सचिव यांची आहे.

(सहकारी संस्था अधिनियम, १९६० चे कलम ७९ अन्वये)

❖ १०० टक्के मतदार नोंदणी व मतदान करणाऱ्या सहकारी गृहनिर्माण संस्थांना, सहकार विभाग व महानगरपालिकेतर्फे प्रशस्तिपत्र देऊन गौरवण्यात येईल.

गृहनिर्माण संस्थांचे अध्यक्ष व सचिव यांनी १५ सप्टेंबर, २०१६ पूर्वी सभासदांची सर्वसाधारण सभा घेऊन सर्व सभासदांना मतदार नोंदणी व मतदानासाठी प्रोत्साहित करावे.

राज्य निवडणूक आयोग, महाराष्ट्र

मतदार व्हा मतदान करा !

भारत निवडणूक आयोग

राज्य निवडणूक आयोग, महाराष्ट्र

बृहन्मुंबई महानगरपालिका

बृहन्मुंबई महानगरपालिका सार्वत्रिक निवडणूक-२०१७

मतदार नोंदणी मोहीम :

१६ सप्टेंबर, २०१६ ते १४ ऑक्टोबर, २०१६

(सहकार विभागाचे परिपत्रक क्रमांक- दिनांक-)

मतदार नोंदणीसाठी संपर्क :- संबंधित तहसिल कार्यालय / प्रभाग कार्यालय

❖ सहकार विभाग, महाराष्ट्र शासन यांचे परिपत्रक क्रमांक- दिनांक
..... मध्ये नमूद केल्याप्रमाणे :-

(१) सर्व सभासदांना सूचित / विनंती करण्यात येते की, -

- दिनांक १ जानेवारी, २०१७ रोजी १८ वर्षे पूर्ण करणाऱ्या व इतर पात्र नागरिकांनी दिनांक १६ सप्टेंबर, २०१६ ते १४ ऑक्टोबर, २०१६ या कालावधीत आपली नावे विधानसभा मतदार यादीत नोंदवून घ्यावीत.
- बृहन्मुंबई महानगरपालिकेच्या २०१७ मध्ये होणाऱ्या सार्वत्रिक निवडणुकीत १०० टक्के मतदारांनी मतदान करावे.

(२) आपल्या सर्व सभासदांनी मतदार नोंदणी व मतदान केल्यास सहकार विभाग व महानगरपालिकेतर्फे आपल्या गृहनिर्माण संस्थेचा गौरव होईल, याची सर्वांनी नोंद घेऊन सहकार्य करावे.

अध्यक्ष

.....गृहनिर्माण संस्था

सचिव

.....गृहनिर्माण संस्था

राज्य निवडणूक आयोग, महाराष्ट्र

मतदार व्हा मतदान करा !